

لور طلب ظاہر کر دے اور دنیا کی حکومتیں بھی ایسا کرتی ہیں اعلان ہوتا ہے کہ فلاں دن یوم آزادی ہے اس دن دس سالہ قیدیوں کو رہا کیا جائیگا۔ اور کبھی جب بہت بڑی خوشی کا دن ہوتا ہے تو پھانسی نے مستحق اور عمر قید پانے والوں کو بھی درخواست کی صورت میں نجات کا پروانہ مل جاتا ہے۔

تو بھائیو! وَاللَّهُ أَعْظِمُ إِلَيْيِ جَهَنَّمَ کا مہینہ پھر ملے یا نہ ملے اس سے فائدہ اٹھاؤ کچھ کاشت کرلو۔ آخرت کیلئے کچھ کمالو، اگر کسی کاشت کارنے بارش سے فائدہ اٹھایا زمین پر محنت کی تو اسکی محنت بار آور ہو گی، اور جو غافل رہا تو اسکو سوائے محرومی اور افسوس کے کیا ملے گا۔ اور اگر کسی زمین نے پسلے سے تیار کی ہو، صاف کی ہو اور بیخ بولیا ہو تو ایسے زمیندار کا دل باغ باغ ہو جاتا ہے کہ اب تو ان شاء اللہ محنت ٹھکانے لگ جائے گی پس ان لیام میں آخرت کیلئے کچھ بولو۔ حضور نے فرمایا۔

الدینیا مزدعاۃ الآخرة ”دنیا آخرت کی کیھتی ہے۔“ تم بھی اس موسم سے فائدہ اٹھاؤ جس میں نسل نکل فرض اور ایک نیکی ستر نیکیوں کے بردار ہے پھر آجکل تو نیکیوں کا زمانہ ہے، نفع کیلئے رشوت ذی جاتی ہے۔ پوری قوم اس لعنت میں ڈالی ہوئی ہے۔ اللہ تعالیٰ ہمیں اس گناہ سے جائے۔

تو اللہ تعالیٰ اس موسم میں بغیر رشوت کے ستر گناہ نفع دیتا ہے اور پھر دینا کے ٹھیکیدار اگر سو میل سڑک سادیں اور اس میں دو ایک میل بھی خراب ہو تو ماں ک سارے کاسار اکام مسترد کر دینا ہے۔ مگر اللہ وہ ذات ہے اگر ایک سو میل بھائی ہوئی سڑک خراب ہے مگر دو ایک میل اس میں ٹھیک ہے تو وہ سب قبول کر لیتا ہے کہ صحیح کا بھولا ہوا شام کو گھر واپس آجائے تو اسے بھولا ہوا نہیں کہا جاتا۔ اگر مہینہ مهر رمضان کی قدر و قیمت نہ ہوئی، پہیں روزوں کو ضائع کر دیا اور آخری پانچ دنوں میں بھی سنبھل گیا، روایا استغفار کیا تو اس صورت میں بھی اللہ کی رحمت جوش میں آجائی ہے اور سب پچھڑیں کر سے پورے رمضان کی بركتوں سے نواز دیتا ہے۔

افسوس اور حسرت ہے اس بد قسمت پر جو ایسی سردی کے موسم میں روزے نہ رکھ سکا، وہ کس طرح قبر خداوندی سے رج سکے گا۔ یہ زنگ آکوہ لوہا ہے جو بھٹی میں چھوڑ دیا جائیگا۔ یا یوں کہیے کہ اسکی شور یہ زمین ہے جس کی سر سبزی کی کوئی امید نہیں۔



آفادات: حضرت مولانا سمیع الحق صاحب نzellہ العالی

ضبط و ترتیب: مولانا مفتی مختار اللہ حقانی

نظامِ اکل و شرب میں شریعت کی رہنمائی

امام ترمذی کی جامع السنن کی کتاب الاطعہ کی روشنی میں

باب ما جاء فی اکل البطیخ بالرطب

خریوزہ کو کھجور سے ملا کر کھانا

حدثنا عبدة بن عبد الله الخزاعي حدثنا معاوية بن هشام عن سفيان عن هشام بن عروة عن أبيه عن عائشة ان النبي ﷺ كان يأكل البطيخ بالرطب وفي الباب عن انس، هذا حديث حسن غريب ورواه بعضهم عن هشام بن عرو عن أبيه عن النبي ﷺ ولم يذكر فيه عن عائشة وقد روی یزید بن رومان عن عائشة هذا الحديث. (ترجمہ) حضرت عائشہؓ سے روایت ہے کہ رسول اللہ ﷺ خریوزہ یا تریوز کو کھجور کی ساتھ کھاتے تھے۔

اس باب میں حضرت انسؓ سے بھی روایت ہے یہ حدیث حسن و غریب ہے لور بعض محمد شین نے ہشام بن عروة عن ابیه عن النبي ﷺ کی سند کے ساتھ ذکر کیا ہے۔ اس روایت میں ہشام نے حضرت عائشہؓ کا ذکر نہیں کیا۔ اور اس حدیث کو یزید بن رومان نے بھی حضرت عائشہؓ روایت کیا ہے۔

البطیخ والرطب کی تحقیق بطیخ باء کے کسرے اور طاء کی تشدید کیا تھے جسکا معنی ہے تریوز و خریوزہ۔

الرطب راء کے ضمہ اور طاء کے قٹع کے ساتھ پکی ہوئی کھجور کو کھا جاتا ہے۔

ہے۔ اس لئے کہ بعض روایات میں ہے کہ انه صلوات اللہ علیہ و سلم یکسر حرہدا ببرد ہے۔

دوسرے علماء فرماتے ہیں کہ نہیں بطیخ سے مراد خربوزہ ہے بلکہ اگرچہ خاصیت کے اعتبار سے گرم ہے مگر لمس ذائقہ کے لحاظ سے سرد ہے اس لئے کہ جب ہم خربوزہ کھاتے ہیں تو وہ گرم لگتا ہے یا ٹھنڈا؟ ظاہر بات ہے کہ ٹھنڈا ہی لگتا ہے تو یہاں ذائقہ مراد ہے۔ تو اسلئے کھجور اور خربوزہ کے ملا کر کھانے سے ان میں اعتدال پیدا ہو گیا۔ یعنی کھجور کی گرمی خربوزہ کے کھانے سے معتدل بن گئی۔ اس کیلئے یہ حضرات حضرت انسؓ کی ایک روایت نقل کرتے ہیں جسکو امام نسائی نے نقل کیا ہے عن انسؓ: رأيَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَجْمِعُ بَيْنَ الرَّطْبِ وَالْخَرْبِ؛ اور الخربز خا، کے کسرے راء کے سکون اور باء کے سکون کے ساتھ جسکے بعد زاء ہو تو یہ البطیخ الاصفر کی ایک نوع ہے جو اصل خربوزہ ہے۔ اور جہاں تک گرمی کا سوال ہے تو بطیخ میں کھجور کے مقابل گرمی کم ہے۔ بہر حال بعض اشیاء کا ایک دوسرے کے معنی پر ہونا یعنی خربوزہ، تربوز، گرما سردہ وغیرہ بھائی نہیں ہیں۔ مطلب یہ ہے کہ دونوں کو ملایا جانے تاکہ خاصیت میں اعتدال پیدا ہو۔

کان یا کل البطیخ بالرطب: یعنی رسول اللہ صلوات اللہ علیہ و سلم تربوز، خربوزہ، کھجور کے ساتھ ملا کر کھاتے تھے۔ اور کیفیت کا بھی ذکر آتا ہے۔ حضرت انسؓ کی روایت میں خربوزہ کو کھجور کی ساتھ ملانے کا طریقہ بھی مذکور ہے عن انسؓ کان یا خذ الرطب بیمینه والبطیخ بیسارہ فیا کل الرطب بالبطیخ و کان احب الفاكهة اليه کہ آپؐ دائیں ہاتھ سے کھجور لیتے تھے اور بائیں سے تربوز یا خربوزہ لیکر دونوں کو ملا کر کھاتے تھے۔ اور یہ آپؐ کا محبوب ترین پھل (فروٹ) تھا۔

باب ما جاء في أكل القثاء بالرطب كثيرٌ من كھجور کے ساتھ ملا کر کھانا

حدثنا اسماعيل بن موسى الفزارى ، حدثنا ابراهيم بن سعد عن أبيه عن

عبد الله بن جعفر قال كان النبي صلوات اللہ علیہ و سلم يأكل القثاء بالرطب.

هذا حديث حسن صحيح غريب لا نعرفه من حديث ابراهيم بن سعد.

(ترجمہ) عبد اللہ بن جعفر فرماتے ہیں کہ رسول اللہ ﷺ کھیرے کو کھجور کے ساتھ ملا کر کھاتے تھے۔ کھجور کھیرے کی ساتھ ملا کر کھانا، قثاء کھیرے کو کھا جاتا ہے۔ صاحب مصباح نے لکھا ہے کہ القثاء، بكسر الفاف و تشدید الال، المثلثة ويحور ضم الفاف وهو اسم جنس لما يقوله الناس الخيار و بعض الناس يطلق القثاء على نوع يشبه الخيار : اوريہ تفسیر فقہا کرام کے اس قول کے موافق ہے کہ اگر کوئی اس بات پر قسم اٹھائے کہ وہ فروٹ نہیں کھائے گا تو وہ قثاء اور خیار کے کھانے سے حانت ہو گا۔ فقہلکا یہ قول اس بات کا مقتضی ہے کہ قثاء کو خیار کھانا تائی ہے۔ جیسا کہ قرآن کریم نے ذکر کیا ہے و قثاء، ها و فومها، وعدسها و بصلها اللخ قثاء، کی دو قسمیں ہیں (۱) چھوٹا کھیرا (جو عام طور پر بازاروں میں ملتا ہے) پستو میں اسکو بارگ کھا جاتا ہے۔ (۲) دوسرہ الباہوتا ہے پستو میں اسکو (تر1) کھا جاتا ہے۔ اور فارسی میں اسکو خیار دراز کھا جاتا ہے۔

قطاء کی خاصیت : یہ بھی طبعی لحاظ سے سرد ہے جب کھجور کیسا تھہ ملا کر کھایا جائے تو کھانے میں اعتدال پیدا ہو جائیگا اور کھجور کی گرمی کھیرے کی ٹھیٹک سے معتدل ہو جائیگی۔ علماء فرماتے ہیں کہ اس حدیث سے اس بات کا جواز ملتا ہے کہ کھانے کی اقسام کی صفات اور اسکے طبائع اور خاصیات کا لحاظ رکھنا جائز ہے۔ اور انکا استعمال طبعی اصول کی مطابقت ہونا چاہیے۔

کھانے کا طریقہ امام طبرانی نے عبد اللہ بن جعفر کی روایت نے نقل کیا ہے۔ قال رأیت فی یمین النبی ﷺ قثاء و فی شماله رطباً و هو يأكل من ذمرة ومن ذمرة۔ (ترجمہ) میں نے آپ ﷺ کو دیکھا کہ آپ کے دائیں ہاتھ میں کھیر اور بائیں ہاتھ میں کھجور تھی اور آپ کبھی اس سے کھاتے تھے اور کبھی اس سے کھاتے تھے۔ امام نوویؒ نے فرمایا ہے کہ اس حدیث سے دونوں اشیاء کو ایک ساتھ کھانے کا اور کھانوں میں توسع کا جواز ثابت ہوتا ہے اور اس بارے میں کسی کا اختلاف نہیں البتہ جن بعض اسلاف سے اسکے خلاف مردی ہے تو وہ عادت نہانے اور بلا ضرورت شرعی یا مصلحت دینی، کہ ترفہ اور تعیش کی حد تکنہ ہوں پر محول ہے۔

باب ماجاء فی شوب ابوالابل

(اوئٹوں کا پیشاب پینے کے بیان میں)

حدثنا الحسن بن محمد الزعفرانی حدثنا عفان حدثنا حماد بن مسلمة حدثنا حمید وفتاده عن انس ان ناسا من عرینة قدموا المدينة فاجتووها فبعثهم رسول الله فی ابل الصدقہ وقال اشربوا من البانها وابوالها۔

هذا حديث حسن صحيح غريب من حديث ثابت وقد روی هذا الحديث من غيروجه عن انس رواه ابو قلابة عن انس رواه سعید بن ابي عروبة عن قتادة عن انس (ترجمہ) حضرت انسؓ فرماتے ہیں کہ قبیلہ عربینہ کے کچھ لوگ مدینہ آئے اور وہاں کی آب و ہوا ان کو اس نہ آئی اور یہ مار پڑ گئے تو رسول اللہ ﷺ نے انکو مدینہ سے باہر صدقہ کے اوئٹوں میں بھیجا اور فرمایا کہ جا کر وہاں رہو اور جانوروں کا دودھ اور پیشاب پیو۔

بول ما میو کل لحمہ یعنی جس جانور کا گوشت کھلایا جاتا ہے اسکے پیشاب کا کیا حکم ہے یہاں بونٹ کا حکم صراحتی: بیان ہو رہا ہے مگر اس کی صراحت بھیز بھری گائے بھیں وغیرہ کے پیشاب کا حکم بھی معلوم ہو جاتا ہے۔ اسکی اصل جگہ تو ابواب الطہارۃ ہے اسلئے اسکی تفصیلات وہاں بیان کی جا چکی ہیں۔ اور آپکو معلوم ہو چکا ہو گا مختصر ایک کہ جلد اول میں یہ حديث تفصیل کے ساتھ مذکور ہے۔

حدیث عن انس ان ناسا من عرینة قدمو المدینة فاجتووها فبعثهم رسول الله ﷺ فی ابل الصدقہ وقال اشربوا من البانها وابوالها فقتلو ارعی رسول الله ﷺ واستاقوا الابل وارتدوا عن الاسلام فاتی بهم النبیؐ فقط ایدیہم وارجلہم من خلاف وسرم اعینہم والقاهم بالحرقة قال انس فکنت اری احدهم یکدر الا رض حتى ماتو وربما قال حماد ماتو یکدم الارض بفیه حتى ماتوا

اس حدیث کو بعض حضرات حلال جانور کے پیشاب کی پاکی کے لئے جیادہ تر ہیں اور انکا کہنا یہ ہے کہ بول ما میو، کل لحمہ پاک ہے۔ غیر مایو کل لحمہ یعنی حرام جانوروں کے پیشاب کے مارے میں اتفاق ہے کہ انکا پیشاب نہیں اور پلید ہے جن میں انسان بھی داخل ہے۔ البتہ امام ابو حنیفہ

اور امام شافعی کی رائے میں تمام تر ابوالچاہے حلال جانوروں کے ہوں یا حرام کے ناپاک اور پلپید ہیں اور انکا پینا حرام ہے۔ اور ان سے جسم اور کپڑے ناپاک ہو جاتے ہیں ایک رائے یہ ہے کہ بول مایو کل لحمہ حرام اور بخس ہے مگر علاج اور دوا کے طور پر اس کا استعمال جائز ہے۔ خواہ اضطرار ہو یا نہ ہو۔ یہ مسئلہ امام ابو یوسفؓ کی طرف منسوب ہے جسکی تفصیل آگے آرہی ہے۔ تیری رائے یہ ہے جو امام احمد ابن حبیلؓ اور امام مالکؓ اور احنافؓ میں امام محمدؐ سے بھی ایک روایت منتقل ہے جو حلال جانور کے پیشتاب کو ناپاک قرار دیتے ہیں اور اس حدیث کو جیادہ تر ہے:

عرینہ کی تحقیق چند لوگ ہو عرینہ کے مدینہ آئے جسکو بلن عربہ کہا جاتا ہے اور عربہ کی طرف منسوب ہے۔ عرفات سے جب مزدلفہ کو آتے ہیں تو مزدلفہ اور عرفات کے درمیان ایک جگہ ہے جسکو وادی عربہ کہا جاتا ہے جو آپ نعمت کی کتابوں میں پڑھ چکے ہیں کہ مزدلفۃ تمام کا تمام موقف ہے الابلن عربہ: یعنی حاجی مزدلفہ میں جہاں بھی رات گزارنا چاہے گزار سکتا ہے مگر بلن عربہ میں پڑاؤ کرنے سے احتراز کیا جائے تو اس علاقے کے لوگ اسلام قبول کرنے کیلئے مدینہ آئے ان کا تعلق تقبلہ عرینہ اور عکل سے تھا تعداد سات تھی یا آٹھ تعداد میں اختلاف اس وجہ سے ہے کہ چار افراد عرینہ سے تھے اور تین عکل قبلہ سے تھے۔ ایک سا تھی راست میں ان کیسا تھی آلات تو کسی نے سات ذکر کیا کسی نے آٹھ افراد کا ذکر کیا۔ یہاں کی آب و ہوا انکو موافق نہ آئی انکا اسلام بھی منافقانہ تھا پسلے سے نیت خراب تھی۔ آب و ہوا بھی ناموافق ہوئی۔ تو یہ مردی کی صورت میں حضور اقدس ﷺ نے انکو مدینہ منورہ سے باہر بھجا جاں مال غنیمت کے اوپر ہوئے بکریوں کے ریوڑ ہوتے تھے، اور فرمایا کہ جاؤ وہاں اوپر ہو کی چر اگاہ اور ریوڑ ہیں وہاں پڑے رہو تو آب و ہوا بھی بدلت جائے گی۔ اور تدرست ہو جاؤ گے اور وہاں اوپر نہیوں کا دودھ اور انکے پیشتاب کو استعمال کرو۔

ان لوگوں نے وہاں جا کر دودھ اور پیشتاب پیا تو تدرست ہو گئے، صحمند ہونے کے بعد انکی نیت خراب ہو گئی کیونکہ وہاں کافی سارے اوپر، بھیڑ بکریاں تھیں مگر ان کیلئے، دو چار چوڑاں ہے ہوتے تھے، تو ان ظالموں نے ان چوڑاہوں کو قتل کر دیا اور انکی آنکھیں نکالیں، کان اور ہاتھ پاؤں بھی کاٹے اور مرتد ہو گئے اور اوپر بھگا کر لے گئے، رسول اللہ ﷺ کو جب اطلاع ملی تو آپؐ نے انکے

تعاقب میں چند اشخاص روانہ کئے، وہ انکو گرفتار کر کے آپ کے سامنے لے آئے۔ تو آپ نے فرمایا کہ انہیں بھی ایسی ہی سزا دو جس طرح انہوں نے کیا ہے، چونکہ انہوں نے قتل کیا، ذاکر کہ ڈالا، چوری کی اور مرتد ہو گئے تو ایسے عقین جرائم کی رسول اللہ ﷺ نے ان کو سزا بھی سخت دی کہ انہیں قصاصاً قتل کر دیا جائے اُنکے بھی ہاتھ پاؤں کاٹ دیئے جائیں اور انکی آنکھیں بھی نکالی جائیں اور باہر سخت دھوپ میں پھینک دیئے جائیں۔ حضرت انسؓ فرماتے ہیں کہ یہ لوگ باہر دھوپ میں تڑپ رہے تھے اور میں دیکھ رہا تھا کہ وہ تکلیف کے مارے زمین کو دانتوں سے کاٹ رہے تھے یہاں تک کہ وہ اسی حالت میں مر گئے۔ اب لام رتمی اس حدیث سے استدلال کر کے فرماتے ہیں : اکثر اہل العلم قالوا لا بأس ببول ما يوكل لرحمه اکثر اہل علم فرماتے ہیں کہ بول مایو کل لرحمه (حلال جانوروں) کے پیشتاب کے استعمال میں کوئی حرج نہیں۔

جواب۔ (۱) جو جواز کے قائل نہیں وہ اس حدیث سے جواب دیتے ہیں کہ یہ ایک مخصوص واقعہ ہے اس سے عمومی استدلال اور اس پر قیاس کرنا صحیح نہیں۔

(۲) یا یہ واقعہ اس وقت کا ہے جس وقت بول مایو کل لرحمه کی حرمت نازل نہیں ہوئی تھی اسی لئے کہ ابتدا ہدر تج کسی چیز کی حرمت آرہی تھی جیسا کہ شراب کی مثال ہے، تو رسول اللہ ﷺ نے اسوقت یہ حکم دیا کہ جاؤ تم اُنکے دودھ، پیشتاب کو استعمال کرو۔ جبکہ حرمت نہیں آئی تھی اور بعد میں یہ حکم منسوخ ہو گیا اور تمام جانوروں کا پیشتاب حرام قرار دیا گیا۔ اس واقعہ کے مخصوص ہونے کی دلیل یہ ہے کہ اس حدیث میں کافی چیزیں ایسی ہیں جو کہ اب بالاتفاق ہمارے لئے جائز نہیں جیسے مثلاً، آنکھیں نکالنا، کان کاٹنا، ہاتھ پاؤں کاٹنا۔ چہرہ مسح کرنا یہ سب حرام ہے۔ اسلام عدل و انصاف کا نام ہے حتیٰ کہ اگر تم نے جنگ میں بھی کسی کافر کو قتل کیا تو اسکی لاش کی بے جھوتی کی ممانعت ہے لاش کی ایسی حالت نہیں گے جس سے تغیر خلق اللہ کی صورت پیدا ہو، گویا کہ اسکی خلقت میں تبدیلی نہیں کی جائیگی۔ اور اسکے چھرے کو مسخ نہ کیا جائیگا۔ آنکھیں نکالنا ہاتھ پاؤں کاٹنا یہ مثلاً ہے جو حرام ہے۔ اسلام نے مسلمانوں کو اس بات کی اجازت نہیں دی کہ کفار جو بھی کریں ہم نے ایسا نہیں کرنا۔ اگرچہ جنگ اور قبال میں ایسا کرنے کی اجازت ہے مگر مثلاً کرنا جائز نہیں۔

جبکہ واقعہ عرینینین کے متعلق اس حدیث میں مثلہ کرنے کا بھی ذکر ہے پھر تو یہ کہنا صحیح ہو گا کہ مثلہ کرنا جائز ہے حالانکہ مثلہ کرنا بالاتفاق حرام ہے تو مثلہ کی طرح پیشab کے استعمال کرنے کا حکم بھی منسوخ ہو گیا ہے۔

(۳) ایک جواب یہ ہے کہ حضور اقدس ﷺ کو دھی کے ذریعے معلوم ہو گیا ہو گا کہ یہ لوگ مرتد ہوئے انکا ایمان منافقانہ ہے تو کافر اور مرتدین کے کھانے پینے میں حلال و حرام کی کوئی تمیز نہیں ہوتی، وہ تو خنزیر، شراب اور پیشab اور ہر اچھے برے کو کھاتے پینے میں چونکہ انکے ظرف پلید تھے اللہ تعالیٰ نے پیشab دو امامت ہوئی جیسا کہ ارشاد ہے الخمر لہم کالخل لذا والخنزیر لہم کالشاہ لنا۔

تمداوی بالحرام کاملہ بعض حضرات نے اس سے یہ مثلہ بھی نکالا ہے کہ تمداوی بالحرام یعنی حرام چیزوں سے علاج و معالجہ جائز ہے اسلئے کہ انکا بغیر اسکے اور کوئی علاج نہیں تھا اسلئے کہ بعض امراض نپاک اور پلید اشیاء کے ذریعے ختم ہوتے ہیں۔ الام ابو یوسف فرماتے ہیں کہ تمداوی بالحرام جائز ہے۔ جب معا الجین اور ماہرین کو قطعی یقین ہو جائے کہ مریض کا دوسرے کوئی علاج نہیں سوانی اس شراب، خنزیر اور حرام چیزوں کے جیسا کہ بعض ادویات میں زہر لیلی اور حرام اشیاء بھی استعمال کی جاتی ہیں۔ مگر امام ابو حنفیہ فرماتے ہیں کہ نہیں تمداوی بالحرام ناجائز ہے اسلئے کہ رسول اللہ ﷺ فرماتے ہیں : ما جعل الله في الحرام شفاء، (الحدیث) اللہ تعالیٰ نے حرام اشیاء میں شفاء کی ہی نہیں۔ الام طحاوی اس میں خر (شراب) کی تخصیص کرتے ہوئے فرماتے ہیں کہ خر کے علاوہ تمام محرامات سے تمداوی جائز ہے احتف کی مفتی برائے حالت اضطراری میں جواز کا ہے۔ اب کسی حرام میں شفاء ہے یا نہیں یہ تو یقین سے صرف حضور ﷺ سے معلوم ہو سکتا تھا تو حضور ﷺ نے عرینینین کے بارے میں معلوم ہو گیا ہو گا کہ انکی شفاء اسی میں ہے اور بعد میں انہوں نے مرتد ہونا ہے۔

راجح قول بعض لوگ کہتے ہیں کہ اضطرار کی صورت میں بھی اسکو جائزہ کہا جائے مگر کھانے کی اجازت دی جائے اسلئے قرآن کریم نے الامن اضطر (الایتہ) فرمایا ہے۔ اسلئے کہ خنزیر بھی

اسی حالت میں کہ کوئی بھوکا ہو اور اسے اپنی ہلاکت کا خطرہ ہو تو اسے کھانا جائز ہے۔ شراب بھی حالت مجبوری جب انسان پیاس سے مر رہا ہو تو استعمال کرنا جائز ہے۔ اس لئے امام ابو یوسف فرماتے ہیں کہ حالت اضطرار میں تداوی بالحرام جائز ہے۔ مگر امام ابو حنیفہ کے نزدیک کسی حالت میں بھی تداوی بالحرام جائز نہیں۔

(۴) اب اس کی توجیہ میں ہمارے شیخ حضرت شیخ الحدیث مولانا عبد الحق قدس سرہ، نے یہ بھی فرمایا کہ حضور اقدس مصلی اللہ علیہ وسلم نے ابوالاں پینے کا نہیں بنا کے اسے جسم پر ملنے اور خارجی طور پر استعمال کرنے کا حکم دیا تھا اور حدیث علفتها تبناً و ما، اباردا جیسی ہے اور اصل عبارت یہ ہے کہ اشربوا من البانها واستنشقوا من ابوالها اور بو علی میں جیسے حکیم نے تصریح کی ہے کہ استققاء جیسے امراض کے لئے استشاق بالابوال مفید ہے اس زمانہ میں بھی حضور اقدس مصلی اللہ علیہ وسلم کی اس اجازت کی تصدیق ہو جاتی ہے۔ ہندوستان کا ایک سائبن وزیر اعظم مرارجی ڈیسائی اپنا پیشاب پیا کرتا تھا اور فخر سے کہا کرتا تھا کہ میں اپنے حوض سے پیتا ہوں۔ رات بھر پیشاب برتن میں جمع کر کے دن کوپی لیتا ہوں اور کہا کرتا کہ یہی میری صحت کاراز ہے۔ تو گندے ظرف میں گندی چیزیں ڈالی جاتی ہیں۔ تو حضور اقدس مصلی اللہ علیہ وسلم کی بات بھی ڈیسائی جیسے گندے نجس اور مشرک لوگوں کیلئے تھی۔

(۵) بہر حال احتفاف نجاست لور عدم جواز کے قائل ہیں اور نصوص بالعلوم جواز کی نفی کرتی ہیں۔ حضور اقدس مصلی اللہ علیہ وسلم کا ارشاد ہے استنزهو من البول فان عامة عذاب القبر منه (الحدیث) رسول اللہ مصلی اللہ علیہ وسلم بار بار فرماتے ہیں کہ خبردار پیشاب سے چاکروں اس لئے کہ بہت سارے لوگ بے احتیاطی کی وجہ سے اپنے طریقے سے استنجا نہیں کرتے۔ پیشاب سے جسم اور کپڑے نہیں چلاتے خاص طور سے وہ لوگ جو جانور وغیرہ پالتے ہیں تو وہ لوگ انکے پیشاب سے احتراز نہیں کرتے اور کہتے ہیں کہ ہم کیسے احتیاط کر سکتے ہیں یہ توروز مرہ کا کام ہے۔ رسول اللہ نے ہر ہی تاکید سے فرمایا کہ استنزهو من البول فان عامة عذاب القبر منه۔ اور اس لئے امام ترمذی نے کتاب الطہارۃ میں باب التشدید فی البول کا باب باندھا ہے۔ رسول اللہ مصلی اللہ علیہ وسلم نے پیشاب کے حکم میں بہت سخت تاکید فرمائی ہے۔ جیسا کہ دوسری روایت میں ہے : عن ابن عباس ان

النبی ﷺ مرعلی قبرین فقال إنها يعذ بان وما يعذ بان فی كبيرا ما هذا فكان لا يستنزله من بوله واما هذا فكان يمشي بالنسيمة رسول الله ﷺ نے دو قبروں پر گزرتے ہوئے فرمایا کہ میں دیکھ رہا ہوں کہ یہ دونوں عذاب میں بتلا ہیں اور ایسے گناہوں میں جنہیں یہ دونوں معمولی گناہ سمجھ رہے تھے اور نظر انداز کر جاتے تھے بلکہ یہ ہر دو گناہ تھے۔ ان میں سے ایک پیشاب میں احتیاط سے کام نہیں لیتا تھا اور کرتا تھا کہ اتنی احتیاط کون کرے؟۔ خود پیشاب کر کے قطرے قطع ہو جانے سے پہلے انھے کھڑا ہوتا۔ یا جانوروں کے چھینٹے کپڑوں پر پڑ جاتے تو پرداشت ہوتی۔ اور دوسرا چغلخوری کو بڑا گناہ نہیں سمجھتا تھا اور ہر جگہ چغل خوری کرتا تھا۔ تو آپ ﷺ نے فرمایا اما هذا فهو لا يستنزله من البول کہ وہ پیشاب سے نہیں پختا تھا واما هذا فهو یاتی بالنسيمة کہ دوسرا چغل خوری کرتا تھا یعنی ایک جگہ کی بات دوسری جگہ اور دوسری جگہ کی تیری جگہ پیو نچاتا تھا۔

شیر خوار پھوں کے پیشاب کا حکم ایسے سخت احکام کے ساتھ پیشاب کے بارے میں اتنی شدت آئی کہ پچ کے پیشاب کے بارے میں بھی احادیث وارد ہوئیں اور محدثین نے ابواب قائم کئے ہیں باب فی نضح بول الغلام کہ دو دھنپینے والے پچ کے پیشاب کے بارے میں خود آپؐ کا اپنا معمول تھا کہ فدعا بماء ورش عليه (الحدیث) کہ پانی ملنگوایا اور اسکے اوپر بہادیا، اگرچہ اتنا نیا ک نہیں مگر دھونا ضروری ہے۔ اور فرمایا کہ ینضح بول الغلام و یغسل بول الجارية (الحدیث) کہ پچ کے پیشاب پر پانی چھڑ کایا جائے گا اور جگی کے پیشاب کو باقاعدہ دھویا جائے گا۔

دونوں میں فرق کیونکہ دونوں کے پیشاب میں بھی فرق ہے اگر شیر خوار لڑکا ہو تو اسکے لئے صرف پانی بہانا کافی ہے اور اگر بھی ہو تو اسکے پیشاب کو دھویا جائے گا اسکی وجہ یہ ہے کہ لڑکی میں خلقنا اسکے حالات ایسے ہیں جسکی اور بھی احتیاط کی جائے مثلاً حیض، نفاس اور دیگر اشیاء اللہ تعالیٰ نے اسکیں کھلی ہیں۔ اور جب دونوں نے کھانا کھانا شروع کیا تو فغسلا جمعیا کہ دونوں کے پیشاب کو دھویا جائے گا۔ تو یہاں تک تاکیدات آئی ہیں اس لئے ہم اس اجازت کو منسون کہیں گے کہ یہ ایکی کوئی ماص حالت تھی۔

